

സത്യസന്ധരായ ആളുകളിൽ ദൈവം പ്രസാദിക്കുന്നു

“അവിടുന്ന് വെളിച്ചത്തിൽ ഇരിക്കുന്നതുപോലെ നാം വെളിച്ചത്തിൽ നടക്കുന്നുവെങ്കിൽ നമുക്കു തമ്മിൽ കൂട്ടായ്മ യുണ്ട്”(1യോഹ.1:7). വെളിച്ചത്തിൽ നടക്കുകയെന്നാൽ ദൈവത്തിൽനിന്നും ഒന്നും മറയ്ക്കാതിരിക്കുക എന്നാണ്. എല്ലാ കാര്യങ്ങളും ഉള്ളതുപോലെതന്നെ ദൈവത്തോടു പറയുന്നു. സത്യസന്ധതയാണ് ദൈവത്തിങ്കലേക്കുള്ള ഒന്നാമത്തെ കാൽവയ്പ്പ്. സത്യസന്ധതയില്ലായ്മയെ ദൈവം വെറുക്കുന്നു. യേശു മറ്റാരോടെന്നതിനേക്കാൾ അധികം സംസാരിച്ചതു കാപട്യക്കാർക്കെതിരെ ആയിരുന്നു. ദൈവം നമ്മോട് ആവശ്യപ്പെടുന്നത് വിശുദ്ധരും എല്ലാം തികഞ്ഞവരും ആകണമെന്നല്ല, എന്നാൽ സത്യസന്ധരാകണമെന്നാണ്. യഥാർത്ഥവിശുദ്ധിയുടെ തുടക്കം ഇവിടെയാണ്. അവിടെ നിന്നു അത് എല്ലാ യിടത്തേക്കും ഒഴുകും. എളുപ്പം ചെയ്യാവുന്ന എന്തെങ്കിലുമുണ്ടെങ്കിൽ അതു സത്യസന്ധരായിരിക്കുക എന്നതാണ്. അതു കൊണ്ട് പാപത്തെ ഉടനെ തന്നെ ദൈവത്തോടേറ്റുപറയുക. പാപകരമായ ചിന്തകളെ നല്ല പേരിട്ടു വിളിക്കാതിരിക്കുക. വ്യഭിചാരചിന്തയോടെ കണ്ണുകൊണ്ട് മോഹിച്ചശേഷം ‘ഞാൻ ദൈവത്തിന്റെ സൃഷ്ടിയുടെ സൗന്ദര്യം ആസ്വദിക്കുക മാത്രമാണ് ചെയ്തതെന്നു’ പറയാതിരിക്കുക. കോപത്തെ ‘ധാർമ്മികരോഷം’ എന്നു വിളിക്കാതിരിക്കുക. നിങ്ങൾ സത്യ സന്ധരല്ലെങ്കിൽ ഒരിക്കലും പാപത്തിന്റെമേൽ ജയം പ്രാപിക്കുകയില്ല. ഒരിക്കലും പാപത്തെ ‘ബലഹീനത’ എന്നു വിളിക്കാതിരിക്കുക. കാരണം യേശുവിന്റെ രക്തം പാപങ്ങളിൽ നിന്നാണ് നമ്മെ ശുദ്ധീകരിക്കുന്നത്, അല്ലാതെ ബലഹീനതകളിൽ നിന്നല്ല. നിങ്ങൾ സത്യസന്ധരല്ലെങ്കിൽ ഒരിക്കലും പാപത്തിന്റെമേൽ ജയം പ്രാപിക്കുകയില്ല. സത്യസന്ധരല്ലാത്തവരെ അവിടുന്ന് ശുദ്ധീകരിക്കുന്നില്ല. സത്യസന്ധർക്കു മാത്രമേ പ്രതീക്ഷയ്ക്കു വകയുള്ളൂ. “തന്റെ ലംഘനങ്ങളെ മറയ്ക്കുന്നവനു ശുഭം വരികയില്ല”(സഭ്യ.28:13). സ്വർഗ്ഗരാജ്യത്തിൽ പ്രവേശിക്കുവാനുള്ള സാധ്യത മതനേതാക്കന്മാരേക്കാൾ കള്ളന്മാർക്കും വേശ്യമാർക്കും ആണെന്നു യേശു പറയുവാൻ കാരണമെന്താണ്?(മത്താ.21:31). കാരണം വേശ്യമാരും കള്ളന്മാരും തങ്ങൾ വിശുദ്ധരാണെന്നു ഭാവിക്കുന്നില്ല. പല ചെറുപ്പക്കാരും സഭ വിട്ടു പോകുന്നതിന്റെ കാരണം സഭയിലെ അംഗങ്ങൾ തങ്ങൾക്ക് ഒരു പോരാട്ടവും ജീവിതത്തിലില്ല എന്ന ധാരണ കൊടുക്കുന്നതുകൊണ്ടാണ്. അവർ കരുതും “ഈ മനുഷ്യർക്കു ഞങ്ങളുടെ പ്രശ്നങ്ങൾ മനസ്സിലാക്കാൻ കഴിയുന്നില്ല.” നമ്മെ സംബന്ധിച്ച് ഇതാണ് സത്യമെങ്കിൽ പാപികളെ തന്നിലേക്ക് ആകർഷിച്ച യേശുക്രിസ്തുവിനെപ്പോലെയല്ല നാം എന്നു തിരിച്ചറിയുക.

സന്തോഷത്തോടെ കൊടുക്കുന്നവരിൽ ദൈവം പ്രസാദിക്കുന്നു.

സന്തോഷത്തോടെ കൊടുക്കുന്നവനെ ദൈവം സ്നേഹിക്കുന്നു(2കൊരി.9:7). അതുകൊണ്ടാണ് ദൈവം മാനസാന്തരത്തിനു ശേഷവും പരിശുദ്ധാത്മനിറവിനു ശേഷവും പൂർണ്ണസ്വാതന്ത്ര്യം മനുഷ്യനു നൽകുന്നത്. നാം ദൈവസ്വഭാവമുള്ളവരാണെങ്കിൽ മറ്റുള്ളവരെ നിയന്ത്രിക്കുകയും സമ്മർദ്ദത്തിലാക്കുകയും ചെയ്യുകയില്ല. നമ്മിൽനിന്നും വ്യത്യാസമുള്ളവരായി വ്യത്യസ്തകാഴ്ചപ്പാടോടെ ആത്മീയമായി വളരുവാനുള്ള സ്വാതന്ത്ര്യം നാം മറ്റുള്ളവർക്കു കൊടുക്കും. ഏതെങ്കിലും തരത്തിലുള്ള നിർബന്ധം പിശാചിൽ നിന്നുള്ളതാണ്. പരിശുദ്ധാത്മാവ് ആളുകളിൽ നിറയുകയാണ്. എന്നാൽ ദുരാത്മാവ് ആളുകളെ കീഴടക്കുകയാണ്. പരിശുദ്ധാത്മാവിനാൽ ഒരുവൻ നിറയുമ്പോഴും സ്വന്തഇഷ്ടപ്രകാരം പെരുമാറുവാനുള്ള സ്വാതന്ത്ര്യം അവനുണ്ട്. എന്നാൽ ദുരാത്മാവു ബാധിച്ച ഒരുവനു തന്റെ മേൽ തന്നെയുള്ള നിയന്ത്രണവും സ്വാതന്ത്ര്യവും നഷ്ടപ്പെടുന്നു. ആത്മാവിന്റെ ഫലമാണ് ആത്മനിയന്ത്രണം.(ഗലാ.5:22,23). ദുരാത്മാവു ബാധിച്ച ഒരുവനു തീർച്ചയായും ആത്മനിയന്ത്രണം നഷ്ടപ്പെടും. നാം ഓർക്കണം, ദൈവത്തിനുവേണ്ടി എന്തു വേല ചെയ്താലും അതു സന്തോഷത്തോടെയും സൗജന്യമായിട്ടും സ്വമനസ്സോടെയുമല്ല ചെയ്യുന്നതെങ്കിൽ അതു നിർജ്ജീവപ്രവൃത്തിയാണ്. ഏതെങ്കിലും തരത്തിലുള്ള പ്രതിഫലത്തിനായി ചെയ്യുന്ന ദൈവവേലയും നിർജ്ജീവപ്രവൃത്തി ആയിരിക്കും. ആരുടെയെങ്കിലും പ്രേരണയാൽ ദൈവത്തിനു കൊടുക്കുന്ന പണം ദൈവത്തെ സംബന്ധിച്ചിടത്തോളം ഒട്ടും വിലയില്ലാത്തതാണ്. ആരുടെയെങ്കിലും സമ്മർദ്ദത്താലോ അല്ലെങ്കിൽ മനുഷ്യാക്ഷിയുടെ ഒരു തൃപ്തിക്കുവേണ്ടിയോ ചെയ്യുന്ന വലിയ പ്രവൃത്തിയേക്കാൾ സന്തോഷത്തോടെ ചെയ്യുന്ന ചെറിയ പ്രവൃത്തിയാണ് ദൈവം കൂടുതൽ വില കൽപ്പിക്കുന്നത്.

ലോകം മഹത്വമെന്നു കാണുന്നത് ദൈവത്തിനു അറപ്പാണ്.

മനുഷ്യരുടെ മുന്നിൽ ഉന്നതമായത് ദൈവത്തിന്റെ മുമ്പാകെ അറപ്പത്രെ(ലൂക്കോ.16:15).

ലോകത്തിൽ വലിയ മഹത്വമെന്നു കരുതുന്ന കാര്യങ്ങൾ ദൈവത്തിന്റെ കണ്ണിൽ വിലയില്ലാത്തതാണെന്നു മാത്രമല്ല അത് അറയ്ക്കുന്നതുമാണ്. ലോകപ്രകാരം ലഭിക്കുന്ന മാനവും മഹത്വവും ദൈവത്തിനു അറപ്പാണെങ്കിൽ നമ്മളും അറയ്ക്കണം. ലോകത്തുള്ള എല്ലാവരും വിലപിടിപ്പുള്ളതായിക്കാണുന്നതാണ് പണം. എന്നാൽ ദൈവം പറയുന്നത് പണത്തെ സ്നേഹിക്കുകയും ധനവാനാകുവാൻ ആഗ്രഹിക്കുകയും ചെയ്യുന്നവർക്കു താഴെപ്പറയുന്ന എട്ട് അനന്തരഫലങ്ങൾ എപ്പോഴെങ്കിലും അനുഭവിക്കേണ്ടിവരും എന്നാണ്(1.തിമോ.6:9,10).

1) അവർ പരീക്ഷയിൽ കൂടുങ്ങുന്നു 2) അവർ കെണിയിൽ കൂടുങ്ങുന്നു 3) അവർ മൗഢ്യമോഹങ്ങൾക്ക് ഇരയായിത്തീരുന്നു 4) അവർ ദോഷകരമായ മോഹങ്ങൾക്ക് ഇരയായിത്തീരുന്നു. 5) അവർ ജീർണ്ണതയിൽ മുങ്ങിപ്പോകുന്നു. 6) അവർ നാശത്തിൽ മുങ്ങിപ്പോകുന്നു. 7) അവർ വിശ്വാസം വിട്ടുപറയു പോകുന്നു. 8) അവർ ബഹുദുഃഖങ്ങൾക്കു അധീനരാകുന്നു.

ഇതു വിശ്വാസികളുടെ ഇടയിൽ വീണ്ടും വീണ്ടും സംഭവിക്കുന്നതു ഞാൻ കണ്ടിട്ടുണ്ട്. നമ്മുടെ നാട്ടിൽ ദൈവത്തിൽ നിന്നുള്ള ഒരു പ്രവാചകശബ്ദം കേൾക്കുവാൻ പ്രയാസപ്പെടുന്നതിന്റെ കാരണം ഇന്നുള്ള പ്രസംഗകരിൽ മിക്കവരും പണത്തെ സ്നേഹിക്കുന്നു എന്നതാണ്. പണത്തെ സ്നേഹിക്കുന്നവന് യഥാർത്ഥ സമ്പത്ത്(പ്രവാചനവാക്ക് അതിലൊന്നാണ്) കൊടുക്കുകയില്ല എന്നാണ് യേശു പറഞ്ഞത്. അതുകൊണ്ടാണ് നാം മുഷിപ്പിക്കുന്ന ധാരാളം പ്രസംഗങ്ങളും സാക്ഷ്യങ്ങളും ഇന്നു കേൾക്കുന്നത്